
Shri Durgastavah

श्रीदुर्गास्तवः

Document Information



Text title : durgAstavaH 2 by Shri vAdirAja

File name : durgAstavaH2vAdirAja.itx

Category : devii, devI, durgA, vAdirAja

Location : doc_devii

Author : Vadiraja

Latest update : December 30, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 31, 2020

sanskritdocuments.org

ಶ್ರೀದುರ್ಗಾಸ್ತವಃ



ಸನ್ನದ್ಧಸಿಂಹಸಂಧಸ್ಥಾಂ ಸ್ವರ್ಣವರ್ಣಾಂ ಮನೋರಮಾಂ .
ಪೂರ್ಣೇಂದುವದನಾಂ ದುರ್ಗಾಂ ವರ್ಣಯಾಮಿ ಗುಣಾರ್ಣವಾಂ .. 1..
ಕಿರೀಟಹಾರಗೈವೇಯನೂಪುರಾಂಗದಕಂಕಣೈಃ .
ರತ್ನಕಾಂಚ್ಯಾ ರತ್ನಚಿತ್ರಕುಚಕಂಚುಕತೇಜನಾ .. 2..
ವಿರಾಜಮಾನಾ ರುಚಿರಾಂಬರಾ ಕಿಂಕಿಣಿಮಂಡಿತಾ .
ರತ್ನಮೇಖಲಯಾ ರತ್ನವಾಸೋಪರಿ ವಿಭೂಷಿತಾ .. 3..
ವೀರಶೃಂಖಲಯಾ ಶೋಭಿಚಾರುಪಾದಸರೋರುಹಾ .
ರತ್ನಚಿತ್ರಾಂಗುಲೀಮುದ್ರಾ ರತ್ನಕುಂಡಲಮಂಡಿತಾ .. 4..
ವಿಚಿತ್ರಚೂಡಾಮಣಿನಾ ರತ್ನೋದ್ಯುತಲಿಲಕೇನ ಚ .
ಅನರ್ಘ್ಯನಾಸಾಮಣಿನಾ ಶೋಭಿತಾಽಽಸ್ಯಸರೋರುಹಾ .. 5..
ಭುಜಕೀರ್ತ್ಯಾ ರತ್ನಚಿತ್ರಕಂಠಸೂತ್ರೇಣ ಚಾಂಕಿತಾ .
ಪದ್ಮಾಕ್ಷಿಣೀ ಸುಬಿಂಬೋಷ್ಠೀ ಪದ್ಮಗರ್ಭಾದಿಭಿಃ ಸ್ತುತಾ .. 6..
ಕಬರೀಭಾರವಿನ್ಯಸ್ತಪುಷ್ಪಸ್ತಬಕವಿಸ್ತರಾ .
ಕರ್ಣನೀಲೋತ್ಪಲರುಚಾ ಲಸದ್ ಭೂಮಂಡಲತ್ವಿಷಾ .. 7..
ಕುಂತಲಾನಾಂ ಚ ಸಂತತ್ಯಾ ಶೋಭಮಾನಾ ಶುಭಪ್ರದಾ .
ತನುಮಧ್ಯಾ ವಿಶಾಲೋರಃಸ್ಥಲಾ ಪೃಥುನಿತಂಬಿನೀ .. 8..
ಚಾರುದೀರ್ಘಭುಜಾ ಕಂಬುಗ್ರೀವಾ ಜಂಘಾಯುಗಪ್ರಭಾ .
ಅಸಿಚರ್ಮಗದಾಶೂಲಧನುರ್ಬಾಣಾಂಕುಶಾದಿನಾ .. 9..
ವರಾಭಯಾಭ್ಯಾಂ ಚಕ್ರೇಣ ಶಂಖೇನ ಚ ಲಸತ್ಕರಾ .
ದಂಷ್ಟ್ರಾಗ್ರಭೀಷಣಾಸ್ಮೋತ್ಥ ಹುಂಕಾರಾದಿಫತದಾನವಾ .. 10..
ಭಯಂಕರೀ ಸುರಾರೀಣಾಂ ಸುರಾಣಾಮಭಯಂಕರೀ .
ಮುಕುಂದಕಿಂಕರೀ ವಿಷ್ಣುಭಕ್ತಾನಾಂ ಮೌಕ್ತಶಂಕರೀ .. 11..
ಸುರಸ್ತ್ರೀಕಿಂಕರೀಭಿಶ್ಚ ವೃತಾ ಕ್ಷೇಮಂಕರೀ ಚ ನಃ .
ಆದೌ ಮುಖೋದ್ಧೀರ್ಣನಾನಾಽಽಮ್ನಾಯಾ ಸರ್ಗಕರೀ ಪುನಃ .. 12..
ನಿಸರ್ಗಮುಕ್ತಾ ಭಕ್ತಾನಾಂ ತ್ರಿವರ್ಗಫಲದಾಯಿನೀ .
ನಿಶುಂಭಶುಂಭಸಂಹರ್ತ್ರಿ ಮಹಿಷಾಸುರಮರ್ದಿನೀ .. 13..

ಶ್ರೀದುರ್ಗಾಸ್ತವಃ

ತಾಮಸಾನಾಂ ತಮಃಪ್ರಾಪ್ತೈ ಮಿಥ್ಯಾಜ್ಞಾನಪ್ರವರ್ತಿಕಾ .
ತಮೋಭಿಮಾನಿನೀ ಪಾಯಾದ್ಧುರ್ಗಾ ಸ್ವರ್ಗಾಪವರ್ಗದಾ .. 14..
ಇಮಂ ದುರ್ಗಾಸ್ತವಂ ಪುಣ್ಯಂ ವಾದಿರಾಜಯತಿರಿತಂ .
ಪಠನ್ವಿಜಯತೇ ಶತ್ರುನ್ಮತ್ಸ್ಯಂ ದುರ್ಗಾಣಿ ಚೋತ್ತರೇತ್ .. 15..
.. ಇತಿ ಶ್ರೀವಾದಿರಾಜಯತಿಕೃತಃ ಶ್ರೀದುರ್ಗಾಸ್ತವಃ ಸಂಪೂರ್ಣಃ ..



Shri Durgastavah

pdf was typeset on December 31, 2020



Please send corrections to sanskrit@cheerful.com

